337231 -اگر تراوی کے بعدامام اور مفتدی سبھی بغیر وتر کے جلیے جائیں توکیا انہیں ساری رات کے قیام کا ثواب ملے گا؟

سوال

کرونا بیماری کی وجہ سے ہمیں مساجد میں بناز پڑھنے سے روک دیا گیا ہے، تو ہم نے چند دوستوں کے ساتھ عثا کی نماز کے بعد قیام اور تراویح پڑھنے کا ارادہ کیا ہے، تو ہم نے بلہ کریہ فیصلہ کیا کہ و تر رات کے آخری ھے میں پڑھیں گے، مقصدیہ ہے کہ گھر میں و تر پڑھ سکیں، تواس پرایک عالم دین نے کہا کہ: ہم پرامام کے ساتھ و تر پڑھنا واجب ہے، اہذا و تر پڑھ کر ہم اپنی تراویح کو سنت کے مطابق مکمل کریں، اور یہ بھی کہ ہمیں ساری رات قیام کرنے کا ثواب بھی ملے گا، انہوں نے ہمیں یہ حدیث بھی سائی : (جو شخص امام کے ساتھ قیام کرسے یہاں تک امام ناز مکمل کروا کر چلاجائے تواس کے لیے ساری رات کے قیام کا ثواب ہے) واضح رہے کہ ہم تمام دوست قیام کی دو، دور کعت کی امامت کرواتے ہیں اور پھر آخر میں میرے گھر سے حلی جاتے ہیں۔ ان صاحب نے ہمیں یہ بھی کہا کہ : سیدنا عمر رضی اللہ عنہ نے جس وقت لوگوں کور مضان میں قیام کے لیے ایک امام کے پیچے جمع کیا تو قیام کی 11رکعت پڑھنے کا حکم دیا، اس لیے آپ پر بھی مکمل 11رکعات پڑھنا واجب ہے۔

اس پر ہم نے کہا : کہ ہم اپنی بقیہ نمازا سپنے گھروں میں پوری کر لیتے ہیں۔ توانہوں نے کہا کہ : ایک باروتر پڑھ لو، اور پھر گھر جا کروتر کو جفت بنالو، اب گھروالوں کے ساتھ مل کر جتنی مرضی نمازیں پڑھو، اور پھر رات کے آخری جصے میں دوبارہ پھروتر پڑھ لو۔ اس پر ہم سب نے کھڑے ہوکرا سپنے اسپنے وتر کو جفت بنالیا۔ توکیا ہمارارات کے آخری جصے میں وتر پڑھنے پراتفاق کرناسنت کے خلاف ہے ؟

پسندیده جواب

اول:

امام وترکے بغیر تراوی اس لیے پڑھائے کہ نمازی رات کے آخری جے میں وتراداکر سکیں تواس میں کوئی حرج نہیں ہے، نیزالیے نمازیوں کے بارے میں امید ہے کہ اس حدیث کا مصداق بن جائیں گے جے نسائی: (1364)، ترمذی: (806)، ابوداود: (1375) اورا بن ماجہ: (1327) نے بیان کیا ہے کہ سیدنا ابوذررضی اللہ عنہ کہتے ہیں: "ہم نے رسول اللہ صلی اللہ صلی وسلم کے ساتھ ماہ رمضان کے روز ہے رکھے تو آپ صلی اللہ علیہ وسلم نے ہمیں پورے رمضان میں قیام نہیں کروایا یہاں تک کہ صرف 7 را تیں باقی رہ گئیں، تو آپ صلی اللہ علیہ وسلم نے ہمیں اتنا لمباقیام کروایا کہ ایک تھائی رات گرزگئی، پھر جب 6 را تیں باقی رہ گئیں تو ہمیں قیام نہیں کروایا، تاہم جب 5 را تیں باقی رہ گئیں تو ہمیں تھر ببا تو میں اللہ علیہ وسلم نے فرمایا: (جو آدمی امام کے ساتھ نماز ادا واللہ علیہ وسلم نے فرمایا: (جو آدمی امام کے ساتھ نماز ادا واللہ تا ہم نماز پڑھا کر چلاجائے تو اس کے لیے ساری رات کا قیام لکھ دیا جاتا ہے۔)"اس حدیث کو البائی نے "صبحے سنن نسائی" میں صبح قرار دیا ہے۔

تواس حدیث میں وار داجراسی وقت حاصل ہموجائے گاجب آ دمی امام کے ساتھ آخر تک قیام کرے ، چاہے امام وتر پڑھائے یا نہ پڑھائے ۔

اسي طرح شيخا بن بازرحمه الله سے پوچھا گيا:

"ایک شخص امام کے ساتھ نماز تراویح پڑھتا ہے ، لیکن رات کے آخری جھے میں ہونے والے قیام میں نشریک نہیں ہوتا توکیااسے ساری رات کے قیام کا ثواب ملے گا؟ انہوں نے جارب دان

جو شخص امام کے ساتھ آخر تک قیام کرے تواسے پوری رات قیام کرنے کا ثواب ملتا ہے ، بشر طیکہ اس کے امام نے انہیں وتر رات کے پیلے جے میں پڑھا دیے ہوں ، پھر اگروہ شخص رات کے آخری جے میں قیام کرنے والے امام کے ساتھ بھی قیام کرتا ہے تواس میں کوئی حرج نہیں ہے؛ تاہم اب دوسری بار بھی وترمت اداکرے اگر اس نے پیلے امام کے ساتھ وتراداکر لیے تھے، چنانچ اب دوسر سے امام کے ساتھ وتر مت پڑھے، النہ تعالی نے جس قدر نماز پڑھنا مقدر میں لکھا ہوا ہے وہ پڑھ لے لیکن وتر دوبارہ نہ پڑھے ، چانچ اگر دوسر اامام وتر پڑھا تا ہے تو یہ بھی سات وتر پڑھ لے لیکن سلام پھر نے کے بعدایک رکعت مزید شامل کرکے انہیں جفت بنا لے:اس لیے کہ رسول اللہ صلی اللہ علیہ وسلم کا فرمان ہے۔ مثلاً: ایک شخص مسجدالحرام میں وتر پڑھ لیتا ہے، یا مسجدالحرام کے علاوہ کسی اور جگہ پہلے امام کے ساتھ ہی وتر پڑھ لیتا ہے ، یا مسجدالحرام میں وتر پڑھ لیتا ہے ، یا مسجدالحرام کے علاوہ کسی اور جگہ پہلے امام کے ساتھ ہی وتر پڑھ لیتا ہے ، لیکن اگر پہلاامام وتر پڑھا تا ہی نہیں ہوتے ہیں نہیں پڑھتا تو یہ الحد للہ، اچھا ہے۔ تاہم پہلے نے وتر پڑھا نے اس کے ساتھ مقندی نے بھی وتر پڑھ لیے تو یہ اس دوسر سے امام کے ساتھ جتنا ہو سکے قیام کر لے ، اس کے ساتھ وتر نہ پڑھے ، اگر پڑھ بھی لے تو اس کو ایک رکعت اور شامل کر کے جفت بنا لے؛اس لیے کہ رسول اللہ صلی اللہ علیہ وسلم کا فرمان ہے : (ایک دات میں دووتر نہیں ہوتے) "ختم شد

فآوي نور على الدرب (460/9)

حدیث میں ایسی کوئی قید نہیں ہے کہ امام لاز می طور پر مقتدیوں کووتر پڑھائے۔

اور جو کچھ صحابہ کرام کے عمل سے منقول ہے وہ حدیث کومقید کرنے کے لیے معتبر نہیں ہے ، لہذااسے صحابہ کرام کااپنا ذاتی عمل کہا جائے گا۔

تاہم افضل یہی ہے کہ امام انہیں وتر پڑھا دہے ، ہاں اگرامام نے رات کے آخری حصے میں دوبارہ سے پھر قیام کروانا ہے تو پھر وتر نہ پڑھائے۔

یہاں اس عمل کی افضلیت کی دلیل یہ ہے کہ: نبی صلی اللہ علیہ وسلم نے جس وقت صحابہ کرام کوقیام کروایا تھا آپ نے انہیں وتر بھی پڑھایا تھا ،اسی طرح صحابہ کرام بھی اسی طریقے پر قیام کرتے رہے تھے ، بلکہ صحابہ کرام کاقیام رات کے اول حصے میں ہواکر تا تھا ۔

جیسے کہ محد بن نصر مروزی سے "قیام اللیل" صفحہ: (217) پر سیدنا جاہر رضی اللہ عنہ سے مروی ہے کہ آپ نے کہا: (رسول اللہ صلی اللہ علیہ وسلم نے رمضان میں ایک رات 8 رکعتیں اور ایک و تر پڑھایا، پھر جب اگلی رات آئی تو ہم پھر مسجد میں انتھے ہوگئے؛ ہماری تمنا تھی کہ آپ آج بھی قیام کروائیں، لیکن آپ صلی اللہ علیہ وسلم گھر سے مسجد میں نہ آئے، یہاں تک کہ صبح ہوگئی، پھر آپ صلی اللہ علیہ وسلم نے فرمایا: مجھے خدشہ لاحق ہوا کہ کہیں تم پروتر لازم نہ کر دیا جائے۔)

اسی طرح امام مالک موطا: (4) میں سائب بن یزید سے لکھتے ہیں کہ انہوں نے کہا: "عمر بن خطاب رضی اللہ عنہ نے ابی بن کعب اور تمیم داری رضی اللہ عنہما سے کہا کہ تم دونوں سب نمازیوں کو گیارہ رکعات قیام کروائیں، راوی کہتے ہیں کہ: امام صاحب 200 تہیتیں پڑھتے توہم لمبے قیام کی وجہ سے لاٹھیوں کاسہارالیا کرتے تھے، نیزہم قیام اللیل سے فراغت پا کر فجر کے قریب قریب ہی گھروں کوواپس جاتے تھے۔"

اس لیےافضل تو یہی ہے کہ امام وتر پڑھاد ہے ،اور تم اس وتر کوایک اور رکعت شامل کر کرہے جفت بنالو، پھر رات کے آخری جھے میں امام جب نماز پڑھنا چاہے تووتر پڑھے بغیر قیام کر لے ۔

اسى طرح "كشاف القناع" (427/1) مي ہے كه:

"اگر (رات کے آخری جھے میں) تہجد بھی پڑھنے والاا پنے امام کی متمل اقتدا کرنا چاہے توامام کے ساتھ وتر پڑھ لے لیکن جب امام طاق رکعت پڑھا کر سلام بھیرے توساتھ میں ایک رکعت اور ملاکراسے جفت بنالے، پھر جب اٹھ کر تہجہ پڑھنے لگے تواپنا وتر پڑھ لے، اس طرح یہ شخص امام کی نماز میں مکمل اتباع کی فضیلت بھی پالے گا، اور اپنے وتر کوسب سے آخر میں ادا کرنے کی فضیلت بھی حاصل کرلے گا۔ اگر کوئی شخص تنها یا با جماعت و ترادا کرچکا ہواور پھر و ترادا کرنے کے بعد مزید نفل ادا کرنا چاہے توا پنے و تر کو مزیدا یک رکعت کے ساتھ جفت مت بنائے؛ کیونکہ سیدہ عائشہ رضی اللہ عنها سے جب پوچھا گیا کہ ایک شخص اپنے و تر کو توڑتا ہے اس کے بارے میں کیا رائے ہے؟ تو آپ نے کہا : وہ اپنے و تروں کے ساتھ کھلواڑ کرتا ہے۔ اس اثر کو سعیدو غیرہ نے روایت کیا ہے۔

وہ شخص طلوع فجر صادق تک جتنی مرضی دو، دور کعتیں اداکر تا رہے؛ کیونکہ نبی صلی اللہ علیہ وسلم سے صحیح ثابت ہے کہ آپ صلی اللہ علیہ وسلم و تروں کے بعد دور کعتیں پڑھا کرتے تھے، وہ شخص بعد میں دوبارہ و تر نہیں پڑھے گا؛ کیونکہ اس نے تہجد سے پہلے و تراداکر لیے تھے، نیز رسول اللہ صلی اللہ علیہ وسلم کا فرمان ہے: (ایک رات میں دوبارو تر نہیں ہوتے) اس حدیث کوامام احد، اور ابوداود نے قیس بن طلق کے واسطے سے بیان کیا ہے، اور قیس میں قدرے کمزوری پائی جاتی ہے" ختم شد

سوال میں مذکور وضاحت سے معلوم ہوتا ہے کہ جماعت میں شامل ہونے والے افراد متعین اور محدود میں ، اور سب کے سب ہی اپنے اسپے گھروں میں جاکراہل خانہ کو باجماعت قیام کروائیں گے ، توان پر کوئی حرج نہیں ہے ، نہ ہی رات کے آخری ھے تک وتروں کو مؤخر کرنے میں کسی قسم کی کوئی کراہت ہے ، بلکہ محسوس یہ ہوتا ہے کہ انہیں ایسا ہی کرنا چاہیے یہ ان کے لیے افضل اور بہتر ہے ؛ کیونکہ رسول اللہ صلی اللہ علیہ وسلم کا فرمان ہے : (رات کی آخری نماز؛ وتروں کو بناؤ) اس حدیث کوامام بخاری : (998) اور مسلم : (751) نے روایت کیا ہے۔

اس بارے میں مزید کے لیے آپ سوال نمبر: (37729) اور (216236) کا جواب ملاحظہ کریں۔

اس بناپراگروتر فوت ہونے کا خدشہ نہ ہو تووتروں کوسب سے آخر میں پڑھنے کی فضیلت کے ساتھ ساتھ گھر میں باجماعت نفل نماز پڑھنارات کے اول جصے میں وتر پڑھنے سے افضل ہوگا؛ کیونکہ سب لوگوں نے وتروں کے بعدا پنے اپنے گھروں میں جاکر دوبارہ سے نمازاداکرنی ہے، نیزیمال اس چیز کی بھی امید ہے کہ تراویج کے متعلق سنت میں جتنے طریقے احادیث میں آئے میں ان سب پر بھی عمل ممکن ہوگا، اورامام کے ساتھ متحمل قیام کا ثواب بھی انہیں ملنے کی امید ہے؛ کیونکہ ان کا امام بھی وترادا نہیں کرے گا۔

دوم:

تراویح کی نماز میں متعددامام ہوں تواس میں کوئی حرج نہیں۔ تمام امام ایک ہی امام کے حکم میں ہوں گے، چنانچہا گرکوئی شخص تمام اماموں کے تراویح پڑھانے تک ان کے ساتھ قیام کر تا ہے تواسے مکمل اجر ملے گا۔

جيسے كه شيخ ابن عشمين رحمه الله سے پوچھا گيا:

ایک شخص پہلے امام کے ساتھ نماز تراویح پڑھتا ہے اوراس کے جانے کے ساتھ ہی گھر چلاجا تا ہے ، اوراس کا ما ننا ہے کہ مجھے حدیث کے عین مطابق ساری رات کے قیام کا ثواب ملے گا؛ کیونکہ میں نے امام کے ساتھ قیام کا آغاز کیا تھا اورامام کے ساتھ ہی اسے مکمل کیا ہے ؟

توانہوں نے جواب دیا:

"سائل کا یہ کہنا کہ : جواہام کے ساتھ قیام کرہے اوراہام کے نماز منکمل کرنے تک ساتھ رہے تواسے ساری رات قیام کرنے کا ثواب ملتا ہے۔ تو یہ بات بالکل صحیح ہے۔ لیکن ایک مسجد کے دواہاموں کوالگ الگ امام شمار کیا جائے گا یا دونوں الگ الگ امام ہوں گے ؟ یا پھر دوسرااہام پہلے کا نائب شمار ہوگا؟ محسوس یہ ہوتا ہے کہ دوسرااہام پہلے امام کا نائب شمار ہوگا، یعنی دوسرااہام پہلے امام کی پڑھائی ہوئی نماز کو مکمل کرنے والا ہوگا۔ لہذا جس مسجد میں دوامام نماز تراویح پڑھائیں تو دونوں ایک ہی امام شمار ہوں گے؛لہذا ہر شخص اس وقت تک نمازا داکر سے جب تک دوسر اامام بھی نماز سے فارغ نہیں ہوجاتا؛ کیونکہ ہم یہ بات پہلے جان حکیے ہیں کہ دوسر اامام کی نماز متمل کراتا ہے۔

> اس بناپر میں اپنے بھائیوں کوحرم مکی اور مسجد نبوی میں یہی نصیحت کرتا ہموں کہ وہ مکمل نماز تراویح اداکیا کریں تا آں کہ تراویح مکمل ہموجائے۔" ختم شد "مجموع فتاوی ورسائل ابن عثیمین" (436/13)

> > والتداعكم